



കേരള സർക്കാർ  
Government of Kerala  
2015



Regn. No. KERBIL/2012/45073  
dated 5-9-2012 with RNI  
Reg. No. KL/TV(N)/634/2015-17

# tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 ഫെബ്രുവരി 24 24th February 2015	നമ്പർ } No. } 8
		1190 കുംഭം 12 12th Kumbham 1190	
		1936 ഫാൽഗുനം 5 5th Phalguna 1936	

## PART III

## Police Department

### ലേല പരസ്യം

നമ്പർ ഇ1/45522/2013/റ്റി.

2015 ഫെബ്രുവരി 5.

തിരുവനന്തപുരം റൂറൽ ജില്ലയിലെ വെഞ്ഞാറമൂട് പോലീസ് ക്വാർട്ടേഴ്സ് പരിസരത്ത് അപകടകരമായി നിൽക്കുന്ന ഗുൽമോഹർ, അക്ഷേയ ഇനത്തിൽപ്പെട്ട 1 മുതൽ 23 വരെ നമ്പരിട്ട് നിർത്തിയിരിക്കുന്ന മരങ്ങൾ പരസ്യമായി ലേലം ചെയ്തു കൊടുക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല ദിവസം കൃത്യസമയത്ത് ലേല സ്ഥലത്ത് ഹാജരാകേണ്ടതും നിശ്ചിത നിരതദ്രവ്യം കെട്ടിവയ്ക്കേണ്ടതുമാണ്. ലേലത്തിന് പങ്കെടുക്കുവാൻ ആഗ്രഹിക്കുന്നവർക്ക് നേരിട്ടോ തപാൽ മുഖേനയോ സീൽ ചെയ്ത് ദർഘാസുകൾ 23-2-2015-ാം തീയതി 4 മണിക്ക് മുൻപായി തിരുവനന്തപുരം റൂറൽ ജില്ലാ പോലീസ് മേധാവിയുടെ ഓഫീസിൽ ലഭിക്കത്തക്കവിധം നൽകാവുന്നതാണ്. ദർഘാസുകൾക്കൊപ്പം ഏതെങ്കിലും ദേശസാൽകൃത ബാങ്കിൽ നിന്നും തിരുവനന്തപുരം റൂറൽ ജില്ലാ പോലീസ് മേധാവിയുടെ പേരിൽ മറാവുന്ന നിശ്ചിത തുകയ്ക്കുള്ള ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്.

നിരതദ്രവ്യം— 9,210

ലേല തീയതിയും സമയവും—24-2-2015, 11 മണി.

ലേലം വിളിക്കുന്ന സ്ഥലം—വെഞ്ഞാറമൂട് പോലീസ് സ്റ്റേഷൻ

ദർഘാസുകൾ ലേലത്തിനുശേഷം ലേലത്തിൽ പങ്കെടുക്കുന്നവരുടെ സാന്നിധ്യത്തിൽ തുറക്കുന്നതും ലേലം വിളിച്ച തുക/ദർഘാസ് തുക ഇവയിൽ ഏതാണോ കൂടുതൽ ടി തുകയ്ക്ക് ലേലം താൽക്കാലികമായി സ്ഥിരപ്പെടുത്തുന്നതുമായിരിക്കും.

ഇപ്രകാരം ലേലം ഉറപ്പിച്ചുകിട്ടുന്നവർ ലേലം/ദർഘാസ് തുകയുടെ പകുതി നിശ്ചിത വിലപന നികുതിയും ചേർത്ത് (നിരതദ്രവ്യം ഒഴികെ) ലേല സ്ഥലത്ത് വച്ചുതന്നെ അടയ്ക്കേണ്ടതും ബാക്കി തുക ലേലം ഉറപ്പിച്ചുകൊണ്ടുള്ള ഉത്തരവ് ലഭിക്കുന്ന മുറയ്ക്ക് അടയ്ക്കേണ്ടതും മരം സ്വന്തം ചെലവിൽ മുറിച്ചുമാറ്റേണ്ടതുമാണ്.

പ്രസ്തുത നിബന്ധനകൾക്ക് വിപരീതമായി ലേലം കൊണ്ടയാൾ നിലകൊള്ളുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽ കൂട്ടുന്നതും പുനർലേലം നടത്തുന്നതുമായിരിക്കും. പുനർ ലേലത്തിൽ എന്തെങ്കിലും നഷ്ടം സംഭവിച്ചാൽ ആയത് ടിയാനിൽ നിന്നും ഈടാക്കുന്നതും മുൻ തുകയേക്കാൾ കൂടുതൽ തുക ലഭിച്ചാൽ ആയതിന്മേൽ ടിയാന് യാതൊരു അവകാശവും ഉണ്ടായിരിക്കുന്നതുമല്ല.

ലേലം കഴിഞ്ഞാലുടൻ ലേലത്തിൽ പങ്കെടുത്തവരുടെ നിരതദ്രവ്യം ലേലം കൊണ്ടയാളുടെ ഒഴികെ തിരിച്ച്

നൽകുന്നതാണ്. യാതൊരു മുന്നറിയിപ്പും കൂടാതെ ഈ ലേലം റദ്ദാക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം തിരുവനന്തപുരം റൂറൽ ജില്ലാ പോലീസ് മേധാവിയിൽ നിക്ഷിപ്തമാണ്.

(ഒപ്പ്)

ജില്ലാ പോലീസ് ഓഫീസ്, ജില്ലാ പോലീസ് മേധാവി.  
തിരുവനന്തപുരം റൂറൽ. (തിരുവനന്തപുരം റൂറൽ.)

ലേല പരസ്യം

നമ്പർ ഇ2-18989/2014/കെ.എ.പി-1. 2015 ഫെബ്രുവരി 2.

തൃശ്ശൂർ രാമവർമ്മപുരം കെ. എ. പി-1 ബറ്റാലിയനിൽ സൂക്ഷിച്ചിരിക്കുന്നതും ഡിപ്പാർട്ട്മെന്റിന് ഉപയോഗയോഗ്യ മല്ലാത്തതുമായ സ്പെയർ പാർട്ട്സ്, ടയറുകൾ, ട്യൂബുകൾ, ഓയിൽ എന്നിവ 27-2-2015-ാം തീയതി രാവിലെ 11 മണിക്ക് കെ. എ. പി. ഒന്നാം ബറ്റാലിയൻ പരിസരത്തു വച്ച് പൊതു ലേലത്തിൽ വിൽപ്പന നടത്തുന്നതാണ്.

ക്രമനമ്പർ	ഇനം	നിരതദ്രവ്യം
1	സ്പെയർ പാർട്ട്സ്	250
2	ടയർ/ട്യൂബ്	280
3	ഓയിൽ	240

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല സ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരുമണിക്കൂർ മുമ്പ് മുകളിൽ പറഞ്ഞിരിക്കുന്ന തുക നിരതദ്രവ്യമായി ഓരോ ഇനത്തിനും കെട്ടിവയ്ക്കേണ്ടതുമാണ്. ലേലത്തിൽ മുദ്രവച്ച ടെണ്ടറുകളും സ്വീകരിക്കുന്നതാണ്. ടെണ്ടറുകൾ നൽകാൻ ആഗ്രഹിക്കുന്നവർ മുൻകൂട്ടി സീൽ ചെയ്ത് കവറിൽ ടെണ്ടറുകൾ നേരിട്ടോ തപാൽമാർഗ്ഗമോ 24-2-2015-ാം തീയതി വൈകുന്നേരം 4 മണിക്കുമുമ്പായി കെ. എ. പി. ഒന്നാം ബറ്റാലിയൻ ഓഫീസിൽ കിട്ടത്തക്ക വിധം അയച്ചുതരേണ്ടതും കവറിനു പുറത്ത് “സ്പെയർ പാർട്ട്സ്, ടയർ, ഓയിൽ ലേലത്തിനുള്ള ടെണ്ടർ” എന്ന് വ്യക്തമായി എഴുതേണ്ടതുമാണ്. ഇങ്ങനെ ടെണ്ടറുകൾ അയയ്ക്കുന്നവർ ആയത് അയയ്ക്കുന്നതിനു മുൻപായി നിരതദ്രവ്യം ഈ ഓഫീസിൽ കെട്ടിവയ്ക്കേണ്ടതും ആയതിനു ലഭിക്കുന്ന രസീത് ടെണ്ടറിനോടൊപ്പം അടക്കം ചെയ്യേണ്ടതുമാണ്.

ലേലം അവസാനിച്ചയുടൻ ടെണ്ടറുകൾ അവ നൽകിയവരുടെയോ അവരുടെ പ്രതിനിധിയുടെയോ സാന്നിധ്യത്തിൽ തുറക്കുന്നതും ലേലം/ടെണ്ടർ ഇവയിൽ ഏതിലാണോ കൂടുതൽ തുക കാണുന്നത് ടിയാൾക്ക് താൽക്കാലികമായി ലേലം ഉറപ്പിക്കുന്നതും ടിയാൻ ഉടൻ തന്നെ ലേലത്തുകയുടെ പകുതി ലേല സ്ഥലത്തുവച്ച് അടയ്ക്കേണ്ടതും ലേലം സ്ഥിരപ്പെടുത്തിയ ഉത്തരവ് ലഭിച്ചാലുടൻ (നിരതദ്രവ്യം കഴിച്ചുള്ള) ബാക്കി തുകയും മുഴുവൻ തുകയുടെ വിൽപ്പന നികുതിയും അടച്ച് ലേല വസ്തുക്കൾ സ്വന്തം ചെലവിൽ നീക്കം ചെയ്യേണ്ടതുമാണ്.

ലേലം കൊണ്ടയാൾ മേൽപ്പറഞ്ഞ നിബന്ധനകൾ ലംഘിച്ചാൽ ടിയാന്റെ നിരതദ്രവ്യം സർക്കാരിലേക്ക് മുതൽ കൂട്ടുന്നതും ടി വസ്തുക്കൾ പുനർ ലേലം നടത്തുന്നതുമാണ്. പുനർ ലേലത്തിൽ സർക്കാരിന് എന്തെങ്കിലും നഷ്ടം ഉണ്ടായാൽ ആയത് മുൻ ലേലക്കാരനിൽ നിന്നും

ഈടാക്കുന്നതും മറിച്ച് ലാഭം ഉണ്ടാവുകയാണെങ്കിൽ ആയതിന് മുൻ ലേലക്കാരൻ യാതൊരുവിധത്തിലും അർഹനായിരിക്കുകയുമില്ല. ലേലം കഴിഞ്ഞാലുടനെ ലേലത്തിൽ പങ്കെടുത്ത മറ്റുള്ളവർക്ക് അടച്ച നിരതദ്രവ്യം തിരികെ നൽകുന്നതാണ്.

യാതൊരു കാരണവും കാണിക്കാതെ ലേലം മാറ്റി വയ്ക്കുന്നതിനും അസ്ഥിരപ്പെടുത്തുന്നതിനും കെ. എ. പി. 1-ാം ബറ്റാലിയൻ കമാണ്ടന്റിന് അധികാരം ഉണ്ടായിരിക്കും. ലേലം ചെയ്യുവാൻ ഉദ്ദേശിക്കുന്ന സാധനങ്ങൾ ലേലത്തിന് മുൻപുള്ള 10 പ്രവർത്തി ദിവസങ്ങളിൽ രാവിലെ 11 മണിക്കും 5 മണിക്കും ഇടയിൽ ബറ്റാലിയൻ ട്രാൻസ്പോർട്ട് ഓഫീസറുടെ അനുവാദത്തോടെ പരിശോധിക്കാവുന്നതാണ്.

കേരള ആംഡ്  
പോലീസ് ബറ്റാലിയൻ-I,  
തൃശ്ശൂർ.

(ഒപ്പ്)  
കമാണ്ടന്റ്.

ലേല പരസ്യം

നമ്പർ ഇ1-18418/2014/കെ.എ.പി.-II. 2015 ഫെബ്രുവരി 9.

പാലക്കാട് ജില്ലയിലെ കെ. എ. പി. രണ്ടാം ബറ്റാലിയൻ ആസ്ഥാനത്ത് ഉപയോഗശൂന്യമായ സ്റ്റോർ സാധനങ്ങൾ 2-3-2015-ാം തീയതി രാവിലെ 11 മണിക്ക് കെ. എ. പി. രണ്ടാം ബറ്റാലിയനിലെ സ്റ്റോറിൽ വച്ച് പരസ്യമായി ലേലം ചെയ്ത് വിൽപ്പന നടത്തുന്നതാണ്.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ കൃത്യസമയത്ത് ലേലസ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പായി 4,930 (നാലായിരത്തി തൊള്ളായിരത്തി മുപ്പത് രൂപ മാത്രം) നിരതദ്രവ്യമായി അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ചുകൊടുക്കുന്നതാണ്. കൂടാതെ അവരുടെ തിരിച്ചറിയൽ രേഖകളും മേൽവിലാസം തെളിയിക്കുന്ന രേഖകളും ലേലം തുടങ്ങുന്നതിന് മുമ്പുതന്നെ ലേലം നടത്തുന്ന ഉദ്യോഗസ്ഥനെ കാണിച്ച് ബോധ്യപ്പെടുത്തിയിരിക്കേണ്ടതുമാണ്.

കൂടാതെ ടി സാധനങ്ങൾ വാങ്ങാൻ ഉദ്ദേശിക്കുന്നവരിൽ നിന്നും മുൻകൂട്ടി മുദ്രചെയ്ത കവറുകളിൽ ദർഘാസുകൾ നേരിട്ടോ തപാൽ മാർഗ്ഗമോ 1-3-2015-ാം തീയതി വൈകുന്നേരം 5 മണിക്ക് മുമ്പായി ബറ്റാലിയൻ ഓഫീസിൽ സ്വീകരിക്കുന്നതാണ്. ദർഘാസുകൾ തപാലിൽ അയയ്ക്കുന്നവർ ദർഘാസിനോടൊപ്പം മേൽ കൊടുത്തിട്ടുള്ള നിരതദ്രവ്യ തുകയ്ക്കുള്ള ഏതെങ്കിലും ദേശസാൽകൃത ബാങ്കിൽ നിന്നും കമാണ്ടന്റ്, കെ. എ. പി. രണ്ടാം ബറ്റാലിയൻ, മുട്ടിക്കുളങ്ങര, പാലക്കാട് എന്ന പേരിൽ വാങ്ങിയ ഡിമാന്റ് ഡ്രാഫ്റ്റ് അടക്കം ചെയ്യേണ്ടതും കവറിന് പുറത്ത് “ഉപയോഗശൂന്യമായ സാധനങ്ങൾ ലേലത്തിൽ വാങ്ങുന്നതിനുള്ള ദർഘാസ്” എന്ന് വ്യക്തമായി രേഖപ്പെടുത്തേണ്ടതുമാണ്. ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ദർഘാസിലോ ഏതിലാണോ കൂടുതൽ തുക കാണിക്കുന്നത് അയാൾക്ക് വിൽപ്പന താൽക്കാലികമായി ഉറപ്പിക്കുന്നതും ലേലം കൊണ്ടയാൾ അപ്പോൾതന്നെ ലേലം/ദർഘാസ് തുകയുടെ പകുതി സംഖ്യയും നിലവിലുള്ള നിരക്കിൽ വിൽപ്പന നികുതിയും (നിരതദ്രവ്യം കിഴിച്ച്) ലേലസ്ഥലത്ത് തന്നെ അടയ്ക്കേണ്ടതും ബാക്കി സംഖ്യ ലേലം/ദർഘാസ് സ്ഥിരപ്പെടുത്തിയ ഉത്തരവ് കിട്ടി പത്തു ദിവസത്തിനുള്ളിൽ ബറ്റാലിയൻ കാഷ്യർ വശം തുക അടച്ച് സ്വന്തം ഉത്തരവാദിത്വത്തിൽ ടി സാധനങ്ങൾ നീക്കം ചെയ്യേണ്ടതാകുന്നു.

ഏതെങ്കിലും കാരണവശാൽ ലേലം കൊണ്ടയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽകൂട്ടുന്നതും ടി സാധനങ്ങൾ പുനർലേലം ചെയ്യുന്നതുമായിരിക്കും. പുനർ ലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആ തുക മുൻ ലേലക്കാരനിൽ നിന്ന് ഈടാക്കുന്നതായിരിക്കും. കൂടുതലായി കിട്ടുന്ന തുകയ്ക്ക് മുൻ ലേലക്കാരൻ അവകാശി അല്ലാത്തതുമാണ്.

ലേലത്തിനായി നീക്കിവച്ചിട്ടുള്ള ടി സാധനങ്ങൾ ലേലത്തിന് മുമ്പുള്ള പ്രവൃത്തി ദിവസങ്ങളിൽ രാവിലെ 10 മണി മുതൽ വൈകുന്നേരം 5 മണി വരെയുള്ള സമയത്ത് മുട്ടിക്കുളങ്ങര, കെ. എ. പി. രണ്ടാം ബറ്റാലിയനിലെ അസിസ്റ്റന്റ് കമാണ്ടന്റ് (ക്യൂ. എം.)-ന്റെ അനുമതിയോടുകൂടി പരിശോധിക്കാവുന്നതാണ്. യാതൊരു കാരണവും കൂടാതെ ലേലം/ദർഘാസ് മാറ്റിവയ്ക്കാനോ അസ്ഥിരപ്പെടുത്താനോ ഉള്ള അധികാരം കെ. എ. പി. രണ്ടാം ബറ്റാലിയൻ കമാണ്ടന്റിൽ നിക്ഷിപ്തമായിരിക്കുന്നതാണ്.

കേരള ആൻഡ്

പോലീസ് ബറ്റാലിയൻ-II,  
പാലക്കാട്.

ഉമ ഐ.പി.എസ്.,  
കമാണ്ടന്റ്.

ലേല പരസ്യം

നമ്പർ ജി2-12830/2014/M.

2015 ജനുവരി 29.

എം. എസ്. പി. മേൽമുറി ക്യാമ്പിലെ 18-ാം നമ്പർ മട്ടിമരം 25-2-2015-ാം തീയതി പകൽ 11 മണിക്ക് എം. എസ്. പി. മേൽമുറി ക്യാമ്പിൽവച്ച് പരസ്യമായി ലേലം ചെയ്ത് കൊടുക്കുന്നതാണ്.

പ്രസ്തുത ലേലത്തിൽ പങ്കെടുക്കുവാൻ ആഗ്രഹിക്കുന്നവർ നിരതദ്രവ്യമായി 650 ലേല ദിവസം രാവിലെ ലേല സമയത്ത് ലേല സ്ഥലത്ത് അടച്ച് രസീത് വാങ്ങേണ്ടതാണ്. കൂടുതൽ തുകയ്ക്ക് ലേലം വിളിക്കുന്ന വ്യക്തിക്ക് ലേലം സ്ഥിരപ്പെടുത്തിക്കൊടുക്കുന്നതും ടിയാൻ നിരതദ്രവ്യം ഒഴിച്ചുള്ള ബാക്കി തുക ഉടൻ തന്നെ അടയ്ക്കേണ്ടതുമാണ്. ലേലത്തിൽ പങ്കെടുത്ത ലേലം കൊള്ളാത്തവരുടെ നിരതദ്രവ്യം ലേലം കഴിഞ്ഞയുടൻ തിരിച്ച് നൽകുന്നതാണ്. ലേലം കൊണ്ട വ്യക്തി മേൽ പ്രസ്താവിച്ച ലേലവ്യവസ്ഥകൾക്ക് വിരുദ്ധമായി പ്രവർത്തിക്കുന്നപക്ഷം ലേലം അസ്ഥിരപ്പെടുത്തുന്നതും പുനർ ലേലം ചെയ്യുന്നതുമായിരിക്കും. ആയതിൽ എന്തെങ്കിലും നഷ്ടം സംഭവിച്ചാൽ ആദ്യ ലേലം കൊണ്ട വ്യക്തിയിൽ നിന്ന് നഷ്ടപരിഹാരം ഈടാക്കുന്നതുമായിരിക്കും. ലേല ദിവസത്തിനു മുമ്പുള്ള പ്രവൃത്തി ദിവസങ്ങളിൽ രാവിലെ 11 മണി മുതൽ 4 മണിവരെയുള്ള സമയങ്ങളിൽ ഓഫീസർ കമാണ്ടന്റിന്റെ സാന്നിധ്യത്തിൽ മരം പരിശോധിക്കാവുന്നതാണ്.

യാതൊരു കാരണവും കാണിക്കാതെ ലേലം മാറ്റിവയ്ക്കുന്നതിനോ അസ്ഥിരപ്പെടുത്തുന്നതിനോ ഉള്ള പൂർണ്ണ അധികാരം എം. എസ്. പി. കമാണ്ടന്റിൽ നിക്ഷിപ്തമായിരിക്കും.

മലബാർ സ്പെഷ്യൽ  
പോലീസ്, മലപ്പുറം.

ഉമ ഐ.പി.എസ്.,  
കമാണ്ടന്റ്.

ലേല പരസ്യം

നമ്പർ 2259/MT/CBCID/EOW-III/14.

2015 ജനുവരി 28.

കോഴിക്കോട് ക്രൈംബ്രാഞ്ച് സി. ഐ. ഡി. സാമ്പത്തിക കുറ്റാന്വേഷണ വിഭാഗം പോലീസ് സൂപ്രണ്ടിന്റെ കാര്യാലയത്തിലെ സ്റ്റോറിൽ സൂക്ഷിച്ചിട്ടുള്ളതായ ഉപയോഗ ശൂന്യമായ സ്പെയർ പാർട്ട്സ്, ഓയിൽ, ടയർ, ട്യൂബ് എന്നിവ 2015 മാർച്ച് മാസം 4-ാം തീയതി ബുധനാഴ്ച രാവിലെ 11.30 മണിക്ക് സി. ഐ. ഡി. സാമ്പത്തിക കുറ്റാന്വേഷണ വിഭാഗം പോലീസ് സൂപ്രണ്ടിന്റെ ഓഫീസ് പരിസരത്ത് വച്ച് ദർഘാസ്/പരസ്യ ലേലം വഴി വിൽപ്പന നടത്തുന്നതാണ്.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലം തുടങ്ങുന്നതിന് ഒരു മണിക്കൂർ മുമ്പായി മേൽപ്പറഞ്ഞ സാധനങ്ങൾക്ക് നിശ്ചയിച്ചിരിക്കുന്ന 1,000 നിരതദ്രവ്യം പോലീസ് സൂപ്രണ്ടിന്റെ കാര്യാലയത്തിൽ അടച്ച് രസീത് കൈപ്പറ്റേണ്ടതുമാണ്.

മേൽപ്പറഞ്ഞ സാധനങ്ങളുടെ വിൽപ്പനയ്ക്ക് മുദ്രവച്ച ദർഘാസുകളും സ്വീകരിക്കുന്നതാണ്. ദർഘാസുകൾ ലേലതലേന്ന് വൈകുന്നേരം 4 മണി വരെ സൂപ്രണ്ടിന്റെ ഓഫീസിൽ സ്വീകരിക്കും. പരസ്യ ലേലം കഴിഞ്ഞാലുടൻ ബന്ധപ്പെട്ടവരുടെ മുൻപിൽ വച്ച് ദർഘാസുകൾ തുറക്കുന്നതും പരസ്യ ലേലത്തിൽ അഥവാ ദർഘാസിൽ ഏതിലാണോ കൂടുതൽ തുകയ്ക്കുള്ളത് ആയത് ലേലം താൽക്കാലികമായി ഉറപ്പിക്കുന്നതും ലേലം കൊണ്ടയാൾ ലേലം/ദർഘാസ് തുകയുടെ പകുതി സംഖ്യ നിരതദ്രവ്യം കിഴിച്ച് ലേലസ്ഥലത്തു വച്ച് അപ്പോൾ തന്നെ രസീതി വാങ്ങേണ്ടതാണ്. ബാക്കി സംഖ്യ നികുതിയുൾപ്പെടെ ലേലം സ്ഥിരപ്പെടുത്തിയ ഉത്തരവ് തീയതി മുതൽ 10 (പത്ത്) ദിവസത്തിനുള്ളിൽ അടച്ച് സ്വന്തം ചെലവിലും ഉത്തരവാദിത്വത്തിലും സാധനങ്ങൾ നീക്കം ചെയ്യേണ്ടതാണ്.

ഏതെങ്കിലും കാരണവശാൽ ലേലം/ദർഘാസ് സ്ഥിരപ്പെടുത്തി കിട്ടുന്നയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച സംഖ്യ സർക്കാരിലേക്ക് മുതൽകൂട്ടുന്നതും ടി സാധനങ്ങൾ പുനർ ലേലം ചെയ്യുന്നതുമായിരിക്കും. പുനർലേലത്തിൽ സർക്കാരിനുണ്ടാകുന്ന നഷ്ടം മുൻ ലേലക്കാരനിൽ നിന്നും ഈടാക്കുന്നതും മറിച്ച് കൂടുതലായി ലഭിക്കുന്ന തുകയ്ക്ക് മുൻ ലേലക്കാരന് യാതൊരുവിധ അവകാശമോ അർഹതയോ ഉണ്ടായിരിക്കുന്നതല്ല.

ലേലത്തിന് നിശ്ചയിച്ചിരിക്കുന്ന സാധനങ്ങൾ ലേല തീയതിക്കു മുമ്പുള്ള 5 (അഞ്ച്) പ്രവർത്തി ദിവസങ്ങളിൽ ഓഫീസ് സമയത്ത് പോലീസ് സൂപ്രണ്ടിന്റെ അനുമതിയോടുകൂടി ഓഫീസിൽ വെച്ച് പരിശോധിക്കാവുന്നതാണ്. യുക്തമെന്ന് തോന്നുന്നപക്ഷം യാതൊരു മുന്നറിയിപ്പോ കാരണമോ കാണിക്കാതെ ലേലം നിർത്തിവയ്ക്കുന്നതിനും ലേലം/ദർഘാസ് അസ്ഥിരപ്പെടുത്തുന്നതിനും ലേല നടപടികൾ റദ്ദു ചെയ്യുന്നതിനും ക്രൈംബ്രാഞ്ച് സി. ഐ. ഡി. സാമ്പത്തിക കുറ്റാന്വേഷണ വിഭാഗം പോലീസ് സൂപ്രണ്ടിന് അധികാരമുണ്ടായിരിക്കും. ലേലം സംബന്ധിച്ച് ക്രൈംബ്രാഞ്ച് സി. ഐ. ഡി. സാമ്പത്തിക കുറ്റാന്വേഷണ വിഭാഗം പോലീസ് സൂപ്രണ്ടിന്റെ തീരുമാനം അന്തിമമായിരിക്കും.

പോലീസ് സൂപ്രണ്ടിന്റെ കാര്യാലയം,  
സി. ബി. സി. ഐ. ഡി.,  
ഇ. ഒ. ഡബ്ല്യു.-3,  
കോഴിക്കോട്.

(ഒപ്പ്)  
പോലീസ് സൂപ്രണ്ട്.  
സി. ബി. സി. ഐ. ഡി.,  
ഇ. ഒ. ഡബ്ല്യു.-3.